



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ០៥ អនក្រ.បក



**អនុក្រឹត្យ
ស្តីពី**

**ឯកសណ្ឋាន សញ្ញាសម្គាល់ និងសញ្ញាសក្ខី
របស់រដ្ឋអធិការកិច្ចស្តង់ដារកម្ពុជា**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៣២០/០០៩ ចុះថ្ងៃទី២៦ ខែមីនា ឆ្នាំ២០២០ ដែលប្រកាសឱ្យប្រើច្បាប់ស្តីពីការបង្កើតក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍
- បានឃើញព្រះរាជក្រមលេខ នស/រកម/០៦០៧/០១៣ ចុះថ្ងៃទី២៤ ខែមិថុនា ឆ្នាំ២០០៧ ដែលប្រកាសឱ្យប្រើច្បាប់ស្តីពីស្តង់ដារកម្ពុជា
- បានឃើញព្រះរាជក្រមលេខ នស/រកម/០៦១៨/០១១ ចុះថ្ងៃទី២៦ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីស្តង់ដារកម្ពុជា
- បានឃើញអនុក្រឹត្យលេខ៤៨ អនក្រ.បក ចុះថ្ងៃទី៦ ខែមេសា ឆ្នាំ២០២០ ស្តីពីការរៀបចំនិងការប្រព្រឹត្តទៅរបស់ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍
- យោងតាមសំណើរបស់រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍

**សម្រេច
ជំពូកទី១
បទប្បញ្ញត្តិទូទៅ**

មាត្រា ១ .-

អនុក្រឹត្យនេះកំណត់អំពីឯកសណ្ឋាន សញ្ញាសម្គាល់ និងសញ្ញាសក្តិរបស់មន្ត្រីអធិការកិច្ចនៃវិទ្យាស្ថានស្តង់ដារកម្ពុជា ដែលសរសេរជាអក្សរកាត់ថា **វ.ស.ក.** និងមន្ត្រីអធិការកិច្ចតាមមន្ទីររាជធានី ខេត្តនៃក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ សម្រាប់ប្រើប្រាស់នៅពេលបំពេញការងាររបស់អង្គការ។

**ជំពូកទី២
ឯកសណ្ឋាន សញ្ញាសម្គាល់ និងសញ្ញាសក្តិ
ផ្នែកទី១
ឯកសណ្ឋាន**

មាត្រា ២ .-

ឯកសណ្ឋានមន្ត្រីអធិការកិច្ចរបស់ **វ.ស.ក.** និងមន្ត្រីអធិការកិច្ចតាមមន្ទីររាជធានី ខេត្ត នៃក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវបានកំណត់ដូចខាងក្រោម៖

ក- ឯកសណ្ឋានបុរស

១- ឯកសណ្ឋានបុរសសម្រាប់ប្រតិបត្តិការ៖

- អាវដៃខ្លីពណ៌ប្រផេះចាស់ កប្រើក ថ្នើរឌុប ប៉ូលស្នាសងខាង ជីបចង្កេះ សម្រុងជើងអាវត្រង់ស្ទើរចែក ពីក្រោយសងខាងតាមបណ្តោយខ្លួនប្រវែង២៥ស.ម. ហើយមានហោប៉ៅចំនួនបួន ហោប៉ៅខាងលើ ដេរបត់ផ្នត់កណ្តាលមានគម្របរាងស្លឹកពោធិ៍ ហោប៉ៅខាងក្រោមដេរបត់ប៉ះផ្នត់កណ្តាលមានគម្រប រាងស្លឹកពោធិ៍ និងឡេវ៉ាអាវមានត្រារូបព្រះសង្ហារពណ៌មាសសម្រាប់ថ្នាក់អគ្គនាយក អគ្គនាយករង ប្រធាននាយកដ្ឋាន ប្រធានមន្ទីររាជធានី ខេត្ត និងអនុប្រធាននាយកដ្ឋាន និងរូបព្រះសង្ហារពណ៌ប្រាក់ សម្រាប់ថ្នាក់អនុប្រធានមន្ទីររាជធានី ខេត្ត ប្រធានការិយាល័យ អនុប្រធានការិយាល័យ និងមន្ត្រី។ អាវដៃខ្លីនេះពាក់ពីខាងក្រៅ ហើយចំពោះអាវខាងក្នុងគឺអាវយឺតពណ៌សដៃខ្លី សម្រាប់ប្រើក្នុងប្រតិបត្តិការ
- ខោជើងវែងពណ៌ប្រផេះចាស់ ដេរថ្នើរបង្កប់ ចង្កេះត ជីបក្លីខាងមុខពីរ មានហោប៉ៅចំនួនបីហោប៉ៅ ខាងក្រោយ មួយដេរបង្កប់មានគម្របរាងស្លឹកពោធិ៍ ចោះរន្ធដាក់ឡេវ៉ាចំនួនមួយ និងហោប៉ៅចំហៀង ទាំងសងខាងដេរថ្នើរបង្កប់តាមថ្នើរ
- ស្បែកជើងពណ៌ខ្មៅ ស្រោមជើងពណ៌ខ្មៅ
- ខ្សែក្រវាត់ពណ៌ខ្មៅ ក្បាលខ្សែក្រវាត់មានរូបព្រះសង្ហារពណ៌មាស សម្រាប់ថ្នាក់អគ្គនាយក អគ្គនាយករង ប្រធាននាយកដ្ឋាន ប្រធានមន្ទីររាជធានី ខេត្ត និងអនុប្រធាននាយកដ្ឋាន។ ក្បាលខ្សែក្រវាត់ពណ៌ប្រាក់ ត្រូវបានប្រើប្រាស់សម្រាប់ថ្នាក់អនុប្រធានមន្ទីររាជធានី ខេត្ត ប្រធានការិយាល័យ អនុប្រធានការិយាល័យ និងមន្ត្រី។

២- ឯកសណ្ឋានបុរសសម្រាប់ពិធីការ៖

- អាវដៃវែងពណ៌ប្រផេះចាស់ កប្រើក ថ្នើរឌុប ប៉ូលស្នាសងខាង ជីបក្លីខាងមុខពីរ ឡេវ៉ាមានត្រា រូបព្រះសង្ហារពណ៌មាសសម្រាប់ថ្នាក់អគ្គនាយក អគ្គនាយករង ប្រធាននាយកដ្ឋាន ប្រធានមន្ទីរ

រាជធានី ខេត្ត និងអនុប្រធាននាយកដ្ឋាន និងរូបព្រះសង្ឃារពណ៌ប្រាក់សម្រាប់ថ្នាក់អនុប្រធានមន្ទីរ
រាជធានី ខេត្ត ប្រធានការិយាល័យ អនុប្រធានការិយាល័យ និងមន្ត្រី ពីក្រោមហេតុផលលើសម្រុង
ជើងអាវត្រង់ស្មើ ឆែកពីក្រោយសងខាងតាមបណ្តោយខ្លួនប្រវែង២៥ស.ម. ហើយមានហោប៉ៅ
ចំនួនបួន ហោប៉ៅខាងលើដើរបត់ផ្គត់កណ្តាលមានគម្របរាងស្លឹកពោធិ៍ ហោប៉ៅខាងក្រោមដើរ
គ្មានផ្គត់កណ្តាល មានគម្របរាងចតុកោណកែង ផ្នែកខាងក្រោយមានជីបក្តីចំនួនពីរ និងមានឆែក
ចំកណ្តាលនៃអាវ។ អាវដៃវែងនេះពាក់ពីខាងក្រៅ ហើយចំពោះអាវខាងក្នុង គឺអាវសីមីពណ៌សដៃវែង
ក្រវាត់កណ៌ទឹកបិច សម្រាប់ប្រើក្នុងពិធីការតែប៉ុណ្ណោះ

- ខោជើងវែងពណ៌ប្រផេះចាស់ ដើរថ្មើរបង្កប់ ចង្កេះត ជីបក្តីខាងមុខពីរ មានហោប៉ៅចំនួនបីហោប៉ៅ
ខាងក្រោយ មួយដើរបង្កប់មានគម្របរាងស្លឹកពោធិ៍ ចោះរន្ធដាក់ឡើងចំនួនមួយ និងហោប៉ៅចំហៀង
ទាំងសងខាងដើរថ្មើរបង្កប់តាមថ្មើរ
- ស្បែកជើងពណ៌ខ្មៅ ស្រោមជើងពណ៌ខ្មៅ
- ខ្សែក្រវាត់ពណ៌ខ្មៅ ក្បាលខ្សែក្រវាត់មានរូបព្រះសង្ឃារពណ៌មាស សម្រាប់ថ្នាក់អគ្គនាយក អគ្គនាយករង
ប្រធាននាយកដ្ឋាន ប្រធានមន្ទីររាជធានី ខេត្ត និងអនុប្រធាននាយកដ្ឋាន។ ក្បាលខ្សែក្រវាត់ពណ៌ប្រាក់
ត្រូវបានប្រើប្រាស់សម្រាប់ថ្នាក់អនុប្រធានមន្ទីររាជធានី ខេត្ត ប្រធានការិយាល័យ អនុប្រធានការិយាល័យ
និងមន្ត្រី។

៣. ឯកសណ្ឋានបុរសសម្រាប់ការងារ៖

អាវដៃវែង មានពណ៌ប្រផេះចាស់ កខុប ថ្មើរខុប ចោះឡើងចុងក ប៉ូលស្នា មានហោប៉ៅពីរដើរចំ
បត់ផ្គត់កណ្តាល មានគម្របរាងស្លឹកពោធិ៍ កាត់ស្រុងវែង ជើងត្រង់ដាក់ក្នុងខោ។

ខ. ឯកសណ្ឋាននារី

- អាវម៉ូតដូចបុរសទាំងអស់ ប៉ុន្តែអាវមានរាងកអាវរបស់នារី
- ខោម៉ូតដូចបុរស ប៉ុន្តែគ្មានហោប៉ៅក្រោយ មានពណ៌ប្រផេះចាស់ ឬសំពត់ហ្ស៊ីបពណ៌ប្រផេះចាស់ សម្រុង
ជើងក្រោមជង្គង់ ឆែកក្រោយ រួតចំហៀង
- ស្បែកជើងពណ៌ខ្មៅ ស្រោមជើងពណ៌ខ្មៅ
- ខ្សែក្រវាត់ពណ៌ខ្មៅ ក្បាលខ្សែក្រវាត់មានរូបព្រះសង្ឃារពណ៌មាស សម្រាប់ថ្នាក់អគ្គនាយក អគ្គនាយករង
ប្រធាននាយកដ្ឋាន ប្រធានមន្ទីររាជធានី ខេត្ត និងអនុប្រធាននាយកដ្ឋាន។ ក្បាលខ្សែក្រវាត់ពណ៌ប្រាក់
ត្រូវបានប្រើប្រាស់សម្រាប់ថ្នាក់អនុប្រធានមន្ទីររាជធានី ខេត្ត ប្រធានការិយាល័យ អនុប្រធានការិយាល័យ
និងមន្ត្រី។

គំរូនៃឯកសណ្ឋានត្រូវបានកំណត់ក្នុងឧបសម្ព័ន្ធទី១នៃអនុក្រឹត្យនេះ។

មាត្រា ៣ .-

មួកកាស្តែត ត្រូវបានរៀបចំជា៥(ប្រាំ) ថ្នាក់៖

- ១. ថ្នាក់អគ្គនាយកវិទ្យាស្ថានស្តង់ដារកម្ពុជា : មួកកាស្តែតធ្វើពីកំណាត់ពណ៌ដូចអាវ ផ្នែកខាងមុខលើ
កណ្តាប់វណ្ណមានភ្ជាប់រូបព្រះសង្ឃារពណ៌មាសទំហំកម្ពស់៧,៨ស.ម. ទទឹង៦,៨ស.ម. ផ្នែកខាងក្រោម
នៃជើងមួក និងក្រោមព្រះសង្ឃារ មានក្បាប់ក្តីទេសប៉ាក់ពណ៌មាសដល់ជើងមួកនិងខាងក្រោមក្បាប់
មានប៉ាក់វណ្ណពណ៌មាសពីលើកំណាត់ឡើងពណ៌ប្រផេះស្រាលព័ទ្ធជុំវិញ ព្រមទាំងនៅខាងចុង
ខ្សែវណ្ណទាំងពីរខាងមានភ្ជាប់ឡើងរូបព្រះសង្ឃារពណ៌មាស។ ខាងក្រោមនៃប៉ាក់វណ្ណផ្នែកខាងមុខមាន
ក្បាំងពណ៌ខ្មៅ នៅលើក្បាំងមានប៉ាន់ក្បាប់ក្តីទេសប៉ាក់ពណ៌មាសទម្រង់ស្នែងក្របីដំដល់ជើងមួក។



- ២. ថ្នាក់អគ្គនាយករងវិទ្យាស្ថានស្តង់ដារកម្ពុជា : ម្នាក់កាស៊ីតធ្វើពីកំណត់ពណ៌ដូចអាវ ផ្នែកខាងមុខលើកណ្តាប់វណ្ណមានភ្ជាប់រូបព្រះសង្ឃរាជណាមាសទំហំកម្ពស់៧,៨ស.ម. ទទឹង៦,៨ស.ម. ផ្នែកខាងក្រោមនៃជើងម្នាក់ និងក្រោមរូបព្រះសង្ឃរាជ មានប៉ាក់វណ្ណពណ៌មាសពីលើកំណត់ឡែនពណ៌ប្រផេះស្រាលព័ទ្ធជុំវិញ ព្រមទាំងនៅខាងចុងខ្សែវណ្ណទាំងពីរខាងភ្ជាប់ដោយឡែករូបព្រះសង្ឃរាជណាមាស។ ខាងក្រោមនៃប៉ាក់វណ្ណផ្នែកខាងមុខមានក្បាំងពណ៌ខ្មៅនៅលើក្បាំងមានប៉ានក្បាច់ភ្លឺទេសប៉ាក់ពណ៌មាស ទម្រង់ស្នែងក្របីជំងឺជើងម្នាក់។
- ៣. ថ្នាក់ប្រធាននាយកដ្ឋាន អនុប្រធាននាយកដ្ឋាន ប្រធានមន្ទីរ : ម្នាក់កាស៊ីតធ្វើពីកំណត់ពណ៌ដូចអាវ ផ្នែកខាងមុខលើកណ្តាប់វណ្ណមានភ្ជាប់រូបព្រះសង្ឃរាជណាមាសទំហំកម្ពស់៧,៨ស.ម. ទទឹង៦,៨ស.ម. ផ្នែកខាងក្រោមនៃជើងម្នាក់ និងក្រោមព្រះសង្ឃរាជមានកណ្តាប់វណ្ណពណ៌មាស នៅពីលើកំណត់ឡែនពណ៌ប្រផេះស្រាលព័ទ្ធជុំវិញ។ ខាងក្រោមកណ្តាប់វណ្ណផ្នែកខាងមុខមានក្បាំងពណ៌ខ្មៅ។ ផ្នែកខាងក្រោមកណ្តាប់វណ្ណដែលនៅពីលើក្បាំងមានកម្រងខ្សែសយពណ៌មាសនៅខាងចុងកម្រងខ្សែសយទាំងពីរ មានភ្ជាប់ឡែកព្រះសង្ឃរាជណាមាស។ នៅលើក្បាំងម្នាក់មានប៉ានក្បាច់ភ្លឺទេសប៉ាក់ពណ៌មាសទម្រង់ស្នែងក្របីជំងឺជើងម្នាក់។
- ៤. ថ្នាក់ប្រធានការិយាល័យ អនុប្រធានការិយាល័យ អនុប្រធានមន្ទីរ ប្រធានការិយាល័យនៃមន្ទីរ : ម្នាក់កាស៊ីត ធ្វើពីកំណត់ពណ៌ដូចអាវ ផ្នែកខាងមុខលើកណ្តាប់វណ្ណមានភ្ជាប់រូបព្រះសង្ឃរាជណាមាសប្រាក់ទំហំកម្ពស់ ៧,៨ស.ម. ទទឹង៦,៨ស.ម. ផ្នែកខាងក្រោមនៃជើងម្នាក់ និងក្រោមព្រះសង្ឃរាជមានកណ្តាប់វណ្ណពណ៌ប្រាក់ ធ្វើពីលើកំណត់ឡែនពណ៌ប្រផេះស្រាលព័ទ្ធជុំវិញ។ ខាងក្រោមកណ្តាប់វណ្ណផ្នែកខាងមុខមានក្បាំងពណ៌ខ្មៅ។ ផ្នែកខាងក្រោមកណ្តាប់វណ្ណដែលនៅពីលើក្បាំងមានកម្រងខ្សែសយពណ៌ប្រាក់ ព្រមទាំង នៅសងខាងចុងខ្សែទាំងពីរខាងភ្ជាប់ដោយឡែកព្រះសង្ឃរាជណាមាស។ នៅលើក្បាំងម្នាក់មានប៉ានក្បាច់ ភ្លឺទេសប៉ាក់ពណ៌ប្រាក់ទម្រង់ស្នែងក្របី ដោយចុងសងខាងទុកចន្លោះ៤ស.ម. ពីជើងម្នាក់។
- ៥. ថ្នាក់មន្ត្រី អនុប្រធានការិយាល័យនៃមន្ទីរ និងមន្ត្រីនៃមន្ទីរ : ម្នាក់កាស៊ីតធ្វើពីកំណត់ពណ៌ដូចអាវ ផ្នែកខាងមុខលើកណ្តាប់វណ្ណមានភ្ជាប់រូបព្រះសង្ឃរាជណាមាសប្រាក់ទំហំកម្ពស់៧,៨ស.ម. ទទឹង៦,៨ស.ម. ផ្នែកខាងក្រោម នៃជើងម្នាក់ និងក្រោមព្រះសង្ឃរាជមានកណ្តាប់វណ្ណពណ៌ប្រាក់ធ្វើពីលើកំណត់ឡែនពណ៌ប្រផេះស្រាលព័ទ្ធជុំវិញ។ ខាងក្រោមកណ្តាប់វណ្ណផ្នែកខាងមុខមានក្បាំងពណ៌ខ្មៅ។ ផ្នែកខាងក្រោមកណ្តាប់វណ្ណដែលនៅលើក្បាំងមានកម្រងខ្សែសយពណ៌ប្រាក់ ព្រមទាំងនៅសងខាងចុងខ្សែទាំងពីរខាងភ្ជាប់ដោយ ឡែកព្រះសង្ឃរាជណាមាស។ នៅលើក្បាំងម្នាក់មានប៉ានក្បាច់ភ្លឺទេសទេ។ គំរូនៃម្នាក់ត្រូវបានកំណត់ក្នុងឧបសម្ព័ន្ធទី២នៃអនុក្រឹត្យនេះ។

ផ្នែកទី២
សញ្ញាសម្គាល់

មាត្រា ៤ .-

សញ្ញាពាក់នៅលើដៃអាវខាងស្តាំ ជាសញ្ញាក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ធ្វើអំពីកំណត់ក្រាស់រាងជារង្វង់មានអង្កត់ផ្ចិតប្រវែង៨ស.ម.។ សញ្ញាពាក់នៅលើដៃអាវខាងឆ្វេង ជាសញ្ញាវិទ្យាស្ថានស្តង់ដារកម្ពុជា ធ្វើអំពីកំណត់ក្រាស់រាងជារង្វង់មានអង្កត់ផ្ចិតប្រវែង៨ស.ម.។ សញ្ញាសម្គាល់នេះប្រើប្រាស់លើគ្រប់ឯកសណ្ឋានទាំងអស់។

គំរូនៃសញ្ញាសម្គាល់លើដៃអាវខាងឆ្វេងនិងខាងស្តាំ ត្រូវបានកំណត់ក្នុងឧបសម្ព័ន្ធទី៣នៃអនុក្រឹត្យនេះ។



មាត្រា ៥ ..

សញ្ញាសម្គាល់វិទ្យាស្ថានស្តង់ដារកម្ពុជាមានរាងមូលប៉ោងទំហំ៤,៧ស.ម. ធ្វើអំពីស្ពាន់ភ្ជាប់ដោយបន្ទះស្រូវក សម្រាប់ពាក់នៅលើហោប៉ៅអាវស្តាំដៃ។ សញ្ញាសម្គាល់នេះ ប្រើសម្រាប់បំពាក់នៅលើឯកសណ្ឋានប្រតិបត្តិការ និងពិធីការតែប៉ុណ្ណោះ ដោយលើកលែងចំពោះឯកសណ្ឋានការងារ។

គំរូនៃសញ្ញាសម្គាល់រាងមូលប៉ោងលើហោប៉ៅអាវស្តាំដៃ ត្រូវបានកំណត់ក្នុងឧបសម្ព័ន្ធទី៤នៃអនុក្រឹត្យនេះ។

មាត្រា ៦ ..

សញ្ញាសម្គាល់ឈ្មោះមន្ត្រីអធិការកិច្ច សម្រាប់ពាក់នៅលើហោប៉ៅអាវខាងស្តាំមានរាងចតុកោណកែង ដែលមានបណ្តោយប្រវែង៩,៥ស.ម. ទទឹង២ស.ម. ដែលសរសេរអក្សរពណ៌ទឹកមាស និងពាសដោយជ័ររឹងថ្លា មានផ្ទៃពណ៌ខ្មៅ និងមានខ្សែបន្ទាត់ស្ទើងពណ៌មាស៥ទ្រុំជុំវិញ ដែលមានទំហំ០,១៥ស.ម.។ ប៉ែកខាងស្តាំដៃនៃ ស្លាកឈ្មោះមានសញ្ញាក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ និងប៉ែកខាងឆ្វេង មានសរសេរ គោត្តនាម និងនាមជាអក្សរខ្មែរ អក្សរឡាតាំង និងមានអត្តលេខរបស់មន្ត្រីរាជការ។ សញ្ញាសម្គាល់នេះ ប្រើប្រាស់ លើគ្រប់ឯកសណ្ឋានទាំងអស់។

គំរូនៃសញ្ញាសម្គាល់ឈ្មោះមន្ត្រីអធិការកិច្ច ត្រូវបានកំណត់ក្នុងឧបសម្ព័ន្ធទី៥នៃអនុក្រឹត្យនេះ។

មាត្រា ៧ ..

សញ្ញាសម្គាល់សម្រាប់ពាក់លើចុងកអាវ ឆ្វេង ស្តាំ មានរាងមូល ទំហំ២,៥ស.ម. និងមានរូបសញ្ញាវិទ្យាស្ថាន ស្តង់ដារកម្ពុជា ធ្វើអំពីស្ពាន់ និងត្រូមេពណ៌មាសសម្រាប់ថ្នាក់អគ្គនាយក អគ្គនាយករង ប្រធាននាយកដ្ឋាន ប្រធាន មន្ទីររាជធានី ខេត្ត និងអនុប្រធាននាយកដ្ឋាន និងត្រូមេពណ៌ប្រាក់សម្រាប់ថ្នាក់អនុប្រធានមន្ទីររាជធានី ខេត្ត ប្រធានការិយាល័យ អនុប្រធានការិយាល័យ និងមន្ត្រី។

សញ្ញាសម្គាល់នេះ ប្រើប្រាស់ជាមួយ អាវប្រតិបត្តិការនិងអាវពិធីការ។

គំរូនៃសញ្ញាសម្គាល់ពាក់លើចុងកអាវឆ្វេងស្តាំ ត្រូវបានកំណត់ក្នុងឧបសម្ព័ន្ធទី៦នៃអនុក្រឹត្យនេះ។

**ផ្នែកទី៣
សញ្ញាសក្តិ**

មាត្រា ៨ ..

សញ្ញាសក្តិស្នា ត្រូវបានកំណត់ដូចខាងក្រោម៖

- បាតក្រោមប្រវែង៦ស.ម.
- បណ្តោយពីលើបាតក្រោមប្រវែង១៣ស.ម.
- ទទឹងមុខកាត់ផ្នែកខាងលើប្រវែង៤,៧ស.ម. មានរាងកោងជាមុំទាល។

សញ្ញាសក្តិស្នា ត្រូវបានកំណត់ជា៨ថ្នាក់ខុសៗគ្នា ដូចខាងក្រោម៖

- ថ្នាក់អគ្គនាយក
- ថ្នាក់អគ្គនាយករង
- ថ្នាក់ប្រធាននាយកដ្ឋាន
- ថ្នាក់អនុប្រធាននាយកដ្ឋាននិងប្រធានមន្ទីរ
- ថ្នាក់ប្រធានការិយាល័យថ្នាក់កណ្តាលនិងអនុប្រធានមន្ទីរ
- ថ្នាក់អនុប្រធានការិយាល័យថ្នាក់កណ្តាលនិងប្រធានការិយាល័យនៃមន្ទីរ
- ថ្នាក់មន្ត្រីថ្នាក់កណ្តាលនិងអនុប្រធានការិយាល័យនៃមន្ទីរ និង
- ថ្នាក់មន្ត្រីនៃមន្ទីរ។

- ១. ថ្នាក់អគ្គនាយកវិទ្យាស្ថានស្តង់ដារកម្ពុជា : ផ្ទៃពណ៌ខ្មៅ ដែលព័ទ្ធជុំវិញដោយក្បាច់ភ្លឺទេសពណ៌មាស មានសញ្ញាវិទ្យាស្ថានស្តង់ដារកម្ពុជាពណ៌មាសនៅចំកណ្តាល ផ្នែកខាងចុងនៃសញ្ញាសក្តិមាន រូបព្រះសង្ការ និងផ្នែកខាងក្រោមនៃសញ្ញាសក្តិមានរូបផ្កាទម្រង់ក្បាច់កញ្ចាំងអង្ករពណ៌មាសចំនួន៤ (បួន)។
 - ២. ថ្នាក់អគ្គនាយករងវិទ្យាស្ថានស្តង់ដារកម្ពុជា : ផ្ទៃពណ៌ខ្មៅ ដែលព័ទ្ធជុំវិញដោយក្បាច់ភ្លឺទេស ពណ៌មាស មានសញ្ញាវិទ្យាស្ថានស្តង់ដារកម្ពុជាពណ៌មាសនៅចំកណ្តាល ផ្នែកខាងចុងនៃសញ្ញាសក្តិ មានរូបព្រះសង្ការ និងផ្នែកខាងក្រោមនៃសញ្ញាសក្តិមានរូបផ្កាទម្រង់ក្បាច់កញ្ចាំងអង្ករពណ៌មាស ចំនួន៣(បី)។
 - ៣. ថ្នាក់ប្រធាននាយកដ្ឋាន : ផ្ទៃពណ៌ខ្មៅ ដែលព័ទ្ធជុំវិញដោយក្បាច់ភ្លឺទេសពណ៌មាស មានសញ្ញា វិទ្យាស្ថានស្តង់ដារកម្ពុជាពណ៌មាសនៅចំកណ្តាល ផ្នែកខាងចុងនៃសញ្ញាសក្តិមានរូបព្រះសង្ការ និងផ្នែកខាងក្រោមនៃសញ្ញាសក្តិមានរូបផ្កាទម្រង់ក្បាច់កញ្ចាំងអង្ករពណ៌មាសចំនួន២(ពីរ)។
 - ៤. ថ្នាក់អនុប្រធាននាយកដ្ឋាននិងប្រធានមន្ទីរ : ផ្ទៃពណ៌ខ្មៅ ដែលព័ទ្ធជុំវិញដោយក្បាច់ភ្លឺទេស ពណ៌មាស មានសញ្ញាវិទ្យាស្ថានស្តង់ដារកម្ពុជាពណ៌មាសនៅចំកណ្តាល ផ្នែកខាងចុងនៃសញ្ញាសក្តិ មានរូបព្រះសង្ការ និងផ្នែកខាងក្រោមនៃសញ្ញាសក្តិមានរូបផ្កាទម្រង់ក្បាច់កញ្ចាំងអង្ករពណ៌មាស ចំនួន១(មួយ)។
 - ៥. ថ្នាក់ប្រធានការិយាល័យនិងអនុប្រធានមន្ទីរ : ផ្ទៃពណ៌ខ្មៅ ដែលព័ទ្ធជុំវិញដោយក្បាច់ភ្លឺទេស ពណ៌ប្រាក់ មានសញ្ញាវិទ្យាស្ថានស្តង់ដារកម្ពុជាពណ៌ប្រាក់ នៅចំកណ្តាល ផ្នែកខាងចុងនៃសញ្ញាសក្តិ មានរូបព្រះសង្ការ និងផ្នែកខាងក្រោមនៃសញ្ញាសក្តិមានរូបផ្កាទម្រង់ក្បាច់កញ្ចាំងអង្ករពណ៌ប្រាក់ ចំនួន៣(បី)។
 - ៦. ថ្នាក់អនុប្រធានការិយាល័យនិងប្រធានការិយាល័យនៃមន្ទីរ : ផ្ទៃពណ៌ខ្មៅ ដែលព័ទ្ធជុំវិញដោយ ក្បាច់ភ្លឺទេសពណ៌ប្រាក់ មានសញ្ញាវិទ្យាស្ថានស្តង់ដារកម្ពុជាពណ៌ប្រាក់ នៅចំកណ្តាល ផ្នែកខាងចុង នៃសញ្ញាសក្តិមានរូបព្រះសង្ការ និងផ្នែកខាងក្រោមនៃសញ្ញាសក្តិមានរូបផ្កាទម្រង់ក្បាច់កញ្ចាំងអង្ករ ពណ៌ប្រាក់ចំនួន២(ពីរ)។
 - ៧. ថ្នាក់មន្ត្រីនិងអនុប្រធានការិយាល័យនៃមន្ទីរ : ផ្ទៃពណ៌ខ្មៅ ដែលព័ទ្ធជុំវិញដោយក្បាច់ភ្លឺទេសពណ៌ប្រាក់ មានសញ្ញាវិទ្យាស្ថានស្តង់ដារកម្ពុជាពណ៌ប្រាក់ នៅចំកណ្តាល ផ្នែកខាងចុងនៃសញ្ញាសក្តិមានរូប ព្រះសង្ការ និងផ្នែកខាងក្រោមនៃសញ្ញាសក្តិមានរូបផ្កាទម្រង់ក្បាច់កញ្ចាំងអង្ករពណ៌ប្រាក់ចំនួន១ (មួយ)។
 - ៨. ថ្នាក់មន្ត្រីនៃមន្ទីរ : ផ្ទៃពណ៌ខ្មៅ ដែលព័ទ្ធជុំវិញដោយក្បាច់ភ្លឺទេសពណ៌ប្រាក់ មានសញ្ញាវិទ្យាស្ថាន ស្តង់ដារកម្ពុជាពណ៌ប្រាក់ នៅចំកណ្តាល ផ្នែកខាងចុងនៃសញ្ញាសក្តិមានរូបព្រះសង្ការ។
- គំរូនៃសញ្ញាសក្តិ ត្រូវបានកំណត់ក្នុងឧបសម្ព័ន្ធទី៧នៃអនុក្រឹត្យនេះ។

ជំពូកទី៣

ការផ្តល់និងការប្រើប្រាស់ឯកសណ្ឋាន សញ្ញាសម្គាល់ និងសញ្ញាសក្តិ

មាត្រា ៩ .-

មន្ត្រីអធិការកិច្ច **វ.ស.ក.** និងមន្ត្រីអធិការកិច្ចតាមមន្ទីររាជធានី ខេត្ត នៃក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវទទួលបាននូវរបបឯកសណ្ឋាន សញ្ញាសម្គាល់ និងសញ្ញាសក្តិ ដូចបានកំណត់ក្នុង អនុក្រឹត្យនេះ ជារៀងរាល់ឆ្នាំតាមថ្នាក់របស់មន្ត្រីម្នាក់ៗ និងការកំណត់ដូចខាងក្រោម៖

- ម្នាក់ក្នុងចំនួន១(មួយ)
- អាវការងារមានដេរក្លាប់សញ្ញាសម្គាល់ដូចមានចែងក្នុងមាត្រា៥ ចំនួន២(ពីរ)
- អាវប្រតិបត្តិការមានដេរក្លាប់សញ្ញាសម្គាល់ដូចមានចែងក្នុងមាត្រា៥ ចំនួន២(ពីរ)
- អាវពីដីការមានដេរក្លាប់សញ្ញាសម្គាល់ដូចមានចែងក្នុងមាត្រា៥ ចំនួន១(មួយ)
- សញ្ញាសម្គាល់មូលប្រាក់ដូចមានចែងក្នុងមាត្រា៥ ចំនួន១(មួយ)
- សញ្ញាសម្គាល់ឈ្មោះមន្ត្រីអធិការកិច្ចដូចមានចែងក្នុងមាត្រា៦ ចំនួន១(មួយ)
- សញ្ញាសម្គាល់ **វ.ស.ក**. សម្រាប់ពាក់លើចុងកអាវ ឆ្នេង ស្តាំ ដូចមានចែងក្នុងមាត្រា៧ ចំនួន ១(មួយ)គូ
- សញ្ញាសក្តិចំនួន១(មួយ)គូ
- ខោឬសំពត់ចំនួន២(ពីរ)
- ស្បែកជើងបុរសឬនារីចំនួនមួយគូនិងស្រោមជើងចំនួន២(ពីរ)គូ
- ក្រវ៉ាត់កចំនួន១(មួយ)និងខ្សែក្រវ៉ាត់ចំនួន១(មួយ)។

គំរូនៃរូបទាំងស្រុងនៃឯកសណ្ឋាន សញ្ញាសម្គាល់ និងសញ្ញាសក្តិរបស់មន្ត្រីអធិការកិច្ចស្តង់ដារកម្ពុជាត្រូវ បានកំណត់ក្នុងឧបសម្ព័ន្ធទី៨នៃអនុក្រឹត្យនេះ។

មាត្រា១០ ..

មន្ត្រីអធិការកិច្ច **វ.ស.ក** និងមន្ត្រីអធិការកិច្ចមន្ទីររាជធានី ខេត្ត នៃក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវស្លៀកពាក់ឯកសណ្ឋាន សញ្ញាសម្គាល់ និងសញ្ញាសក្តិ និងត្រូវមានបណ្ណសម្គាល់ខ្លួន មន្ត្រីរាជការ លិខិតបញ្ជាបេសកកម្ម ឬលិខិតឧទ្ទេសនាម ក្នុងពេលបំពេញបេសកកម្ម។ ក្នុងពិធីប្រជុំឬពិធីការ ផ្សេងៗទៀត បើចាំបាច់ ត្រូវស្លៀកពាក់ឯកសណ្ឋាន សញ្ញាសម្គាល់ និងសញ្ញាសក្តិ ដូចមានចែងក្នុងអនុក្រឹត្យនេះ។

**ជំពូកទី៤
ទោសប្បញ្ញត្តិ**

មាត្រា១១ ..

ជនណាដែលបានក្លែងឯកសណ្ឋាន សញ្ញាសម្គាល់ និងសញ្ញាសក្តិ ឬក្លែងបន្លំខ្លួនដោយស្លៀកពាក់ ឯកសណ្ឋាន សញ្ញាសម្គាល់ និងសញ្ញាសក្តិ របស់មន្ត្រីអធិការកិច្ចស្តង់ដារកម្ពុជា ត្រូវផ្ដន្ទាទោសទៅតាមច្បាប់ ជាធរមាន។

**ជំពូកទី៥
អន្តរប្បញ្ញត្តិ**

មាត្រា១២ ..

ឯកសណ្ឋាន សញ្ញាសម្គាល់ និងសញ្ញាសក្តិរបស់មន្ត្រីអធិការកិច្ចស្តង់ដារកម្ពុជាដែលកំពុងប្រើប្រាស់បច្ចុប្បន្ន ត្រូវបន្តរហូតដល់មានឯកសណ្ឋាន សញ្ញាសម្គាល់ និងសញ្ញាសក្តិថ្មីមកជំនួសស្របតាមបទប្បញ្ញត្តិនៃអនុក្រឹត្យនេះ។

**ជំពូកទី៦
អវសានប្បញ្ញត្តិ**

មាត្រា១៣ ..

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។



មាត្រា ១៤ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុក អនុវត្តអនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃទី ២៤ ខែ មេសា ឆ្នាំ ២០២១ ធ្វើនៅរាជធានីភ្នំពេញ ថ្ងៃទី ០២ ខែ មេសា ឆ្នាំ ២០២១



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រីសូមហត្ថលេខា
ទេសរដ្ឋមន្ត្រី
រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា
និងនវានុវត្តន៍

កិត្តិសេដ្ឋាបណ្ឌិត ចម ប្រសិទ្ធ

- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
 - ដូចមាត្រា ១៤
 - រាជកិច្ច
 - ឯកសារ កាលប្បវត្តិ

Handwritten mark


ឧបសម្ព័ន្ធទី១

នៃអនុក្រឹត្យលេខ... ០៥... អនក្រ.សក... ចុះថ្ងៃទី... ៦... ខែ... ២០២១... ឆ្នាំ ២០២១.

ស្តីពីឯកសណ្ឋាន សញ្ញាសម្គាល់ និងសញ្ញាសក្តិរបស់មន្ត្រីអធិការកិច្ចស្តង់ដារកម្ពុជា

គំរូឯកសណ្ឋាន


គំរូខោ



បុរស

ស្រ្តី

គំរូសំពត់សារី



គំរូក្រវាត់កណ្តាលទឹកបិទ



គំរូស្បែកដើមបុរស



គំរូស្បែកដើមស្រ្តី



គំរូស្រោមដើមកណ្តាលខ្មៅ



**គំរូនៃអាវកងរាជការសម្រាប់បុរសនិងស្ត្រី
មានពងប្រហាក់ប្រហែលគ្នា**



គំរូនៃឯកសណ្ឋានពិធីការ

គំរូនៃឯកសណ្ឋានប្រតិបត្តិការសារី



**គំរូនៃឯកសណ្ឋានប្រតិបត្តិការបុរសសម្រាប់ថ្នាក់អគ្គនាយក អគ្គនាយករង ប្រធាននាយកដ្ឋាន
អនុប្រធាននាយកដ្ឋាន និងប្រធានមន្ទីររាជធានី ខេត្ត**



**គំរូនៃឯកសណ្ឋានប្រតិបត្តិការបុរសសម្រាប់ថ្នាក់អនុប្រធានមន្ទីររាជធានី ខេត្ត
ប្រធានការិយាល័យ អនុប្រធានការិយាល័យ និងមន្ត្រី**




ឧបសម្ព័ន្ធទី២

នៃអនុក្រឹត្យលេខ...០៥ អនក្រ.បក... ចុះថ្ងៃទី ៦...ខែ ឧសភា...ឆ្នាំ ២០២១

ស្តីពីឯកសណ្ឋាន សញ្ញាសម្គាល់ និងសញ្ញាសម្គាល់របស់មន្ត្រីអធិការកិច្ចស្តង់ដារកម្ពុជា

កង្វល់មួក


១. ថ្នាក់អគ្គនាយក



២. ថ្នាក់អគ្គនាយករង




៣. ថ្នាក់ប្រធាននិងអនុប្រធាននាយកដ្ឋាន និងប្រធានមន្ទីរ



៤. ថ្នាក់ប្រធានការិយាល័យ អនុប្រធានការិយាល័យ អនុប្រធានមន្ទីរ និងប្រធានការិយាល័យនៃមន្ទីរ



៥. ថ្នាក់មន្ត្រី អនុប្រធានការិយាល័យនៃមន្ទីរ និងមន្ត្រីនៃមន្ទីរ



ឧបសម្ព័ន្ធទី៣

នៃអនុក្រឹត្យលេខ...០៥...សសក...បក... ចុះថ្ងៃទី...៦...ខែ...មករា...ឆ្នាំ២០២១...
ស្តីពីឯកសណ្ឋាន សញ្ញាសម្គាល់ និងសញ្ញាសម្គាល់របស់ប្រព័ន្ធអិទ្ធិការកិច្ចស្តង់ដារកម្ពុជា

គំរូនៃសញ្ញាសម្គាល់

១- គំរូនៃសញ្ញាសម្គាល់ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍
សម្រាប់ដាក់លើដៃអាវខោឆ្នាំ



២- គំរូនៃសញ្ញាសម្គាល់វិទ្យាស្ថានស្តង់ដារកម្ពុជាសម្រាប់ដាក់លើដៃអាវខោឆ្នាំ



ឧបសម្ព័ន្ធទី៤

នៃអនុក្រឹត្យលេខ ០៥ អនក្រ.បក ចុះថ្ងៃទី ៦ ខែ ៧ ២០២១ ឆ្នាំ ២០២១
ស្តីពីឯកសណ្ឋាន សញ្ញាសម្គាល់ និងសញ្ញាសម្គាល់របស់មន្ត្រីអធិការកិច្ចស្តង់ដារកម្ពុជា

គំរូនៃសញ្ញាសម្គាល់រាងមូលដ្ឋាននៅលើហោប៉ៅរាវខាងស្តាំ



ឧបសម្ព័ន្ធទី៥

នៃអនុក្រឹត្យលេខ ០៩ សន្តិកថា បក ចុះថ្ងៃទី ៦ ខែ ឧសភា ឆ្នាំ ២០២១
ស្តីពីឯកសណ្ឋាន សញ្ញាសម្គាល់ និងសញ្ញាសម្គាល់ប្រើប្រាស់ប្រព័ន្ធអិករកិច្ចស្តង់ដារកម្ពុជា

ក្នុងនាមសញ្ញាសម្គាល់ឈ្មោះប្រព័ន្ធអិករកិច្ច



ឧបសម្ព័ន្ធទី៦

នៃអនុក្រឹត្យលេខ ០៥ អនក្រ.បក ចុះថ្ងៃទី ៦ ខែ ឧសភា ឆ្នាំ ២០២១
ស្តីពីឯកសណ្ឋាន សញ្ញាសម្គាល់ និងសញ្ញាសក្កិរបស់មន្ត្រីអធិការកិច្ចស្តង់ដារកម្ពុជា

គំរូនៃសញ្ញាសម្គាល់ពាក់លើប៊ុចករោចឆ្នេរស្តាំ

**ថ្នាក់អគ្គនាយក អគ្គនាយករង ប្រធាននាយកដ្ឋាន អនុប្រធាននាយកដ្ឋាន
និងប្រធានមន្ទីររាជធានី ខេត្ត**



**ថ្នាក់អនុប្រធានមន្ទីររាជធានី ខេត្ត ប្រធានការិយាល័យ
អនុប្រធានការិយាល័យ និងមន្ត្រី**



ឧបសម្ព័ន្ធទី៧

នៃអនុក្រឹត្យលេខ ០៥ អនក្រ.បក ចុះថ្ងៃទី ៦ ខែ ២៤ ឆ្នាំ ២០២១

ស្តីពីឯកសណ្ឋាន សញ្ញាសម្គាល់ និងសញ្ញាសម្គាល់របស់មន្ត្រីអធិការកិច្ចស្តង់ដារកម្ពុជា

កងរូបសញ្ញាសម្គាល់

- ១- ថ្នាក់អគ្គនាយក
- ២- ថ្នាក់អគ្គនាយករង
- ៣- ថ្នាក់ប្រធាននាយកដ្ឋាន
- ៤- ថ្នាក់អនុប្រធាននាយកដ្ឋាន និងប្រធានមន្ទីរ



- ៥- ថ្នាក់ប្រធានការិយាល័យ និងអនុប្រធានមន្ទីរ

- ៦- ថ្នាក់អនុប្រធានការិយាល័យ និងប្រធានការិយាល័យនៃមន្ទីរ

- ៧- ថ្នាក់មន្ត្រីថ្នាក់កណ្តាល
- ៨- ថ្នាក់មន្ត្រីនៃមន្ទីរ និងអនុប្រធានការិយាល័យនៃមន្ទីរ



A handwritten signature in black ink, located at the bottom right of the page.

ឧបសម្ព័ន្ធទី៨

នៃអនុក្រឹត្យលេខ ០៩ អនក្រ.បក ចុះថ្ងៃទី ៦ ខែ មករា ឆ្នាំ ២០២១
ស្តីពីឯកសណ្ឋាន សញ្ញាសម្គាល់ និងសញ្ញាសម្គាល់របស់មន្ត្រីអធិការកិច្ចស្តង់ដារកម្ពុជា

គំរូនៃរូបឆ្នាំងស្រុច

នៃឯកសណ្ឋាន សញ្ញាសម្គាល់ និងសញ្ញាសម្គាល់របស់មន្ត្រីអធិការកិច្ចស្តង់ដារកម្ពុជា

